

علماء اور حکومت

سید احمد اکبر آبادی

(۱)

برادر محترم و مکرم السلام علیکم۔

آپ نے اپنے والانامہ میں دو طبقے بنائے ہیں۔ ایک حکمران اور دوسرا علماء کا طبقہ، چونکہ آپ کا تعلق حکمران طبقہ سے ہے اس لئے آپ نے اپنے مکتوبِ گرامی میں جوب و لہجہ علماء کے طبقہ کے متعلق استعمال کیا ہے اس سے وہ حضرات ضرور تلخ کام ہو گئے جو آپ کے براہِ راست واقف نہ ہونگے۔ مگر میں آپ کو یقین دلاتا ہوں کہ مجھ پر اس اندازِ گفتگو کا ہرگز کوئی بُرا اثر نہیں ہوا کیونکہ میں اس حقیقت سے اچھی طرح واقف ہوں کہ علومِ جدیدہ میں درک و کمال اور گورنمنٹ کے ایک اعلیٰ افسر ہونے کے باوصف عقیدہ و عمل کے اعتبار سے آپ کی زندگی کس درجہ ایک صحیح مہذب و پاکباز کی زندگی ہے۔ آپ کو قرآن سے کس درجہ شغف اور اسلام سے اور حضور صلی اللہ علیہ وسلم سے کس قدر محبت اور عشق ہے۔ آپ کے خط کے جواب میں ابتداءً یہ لکھا اس لئے ضروری تھا کہ اصل مکتوب کی صحیح اسپرٹ اور اس کی روح سے واقف ہونے کی غرض سے قارئینِ برہان کے لئے ضروری تھا کہ وہ مکتوب نگار کی شخصیت سے بھی متعارف ہو جائیں۔

اب میں اصل جواب کی طرف متوجہ ہوتا ہوں، آپ نے خط میں جن امور پر روشنی ڈالی ہے، ان کا حاصل یہ ہے :-

- (۱) تاریخِ اسلام میں کوئی ایسی مثال نہیں ملتی جب کہ حکومت علماء کے ہاتھ میں رہی ہو، حکمران طبقہ ہمیشہ جماعتِ علماء سے ایک علیحدہ ہی طبقہ ہوا کرتا تھا
- (۲) علماء حکومت کے قابل نہ بن سکے۔

(۳) حکمرانوں کے ساتھ اس طبقہ علماء کو خدا واسطہ کا میر ہے جو بیچ مقدار کی ایک روشن مثال ہے، اختلاف کی کوئی اور وجہ نہیں۔

(۴) ہم نے علماء کے طبقہ میں سے کسی کو بھی سامنے آتے نہیں دیکھا جو اپنی ہر دلعزیزی یا جرأت اور دلیری کی وجہ سے حکومت پر قبضہ کر پایا ہو۔

(۵) جب کبھی مسلمانوں میں اختلاف پیدا ہوا ہے وہ علماء کی وجہ سے ہی تھا۔

(۶) حکمران طبقہ کا آپس میں کبھی ایسا اختلاف نہیں ہوا جس کی مصالحت نہ ہو سکے

(۷) حکمران طبقہ میں یک جہتی زیادہ ہے نسبت علماء کے۔

مذکورہ بالا تنقیحات میں سے میرا دل سے لیکر پانچ تک علماء سے متعلق ہیں اور باقی دو کا تعلق

حکمران طبقہ سے ہے۔ اس سلسلہ میں سب سے پہلا سوال یہ ہے کہ علماء کہتے کسے ہیں؟ اگر علماء سے مراد وہ حضرات ہیں جنہوں نے علوم دینیہ و شرعیہ کی باقاعدہ تحصیل تکمیل کی ہو اور جو ان میں درک و بصیرت رکھتے ہوں تو پھر آپ کا یہ فرمانا درست نہیں ہے کہ "تاریخ اسلام میں کوئی ایسی مثال نہیں ملتی جبکہ حکومت علماء کے ہاتھ میں رہی ہو" کیونکہ خود آپ ہی اس خط میں ایک جگہ لکھتے ہیں "حکمرانوں میں متعدد مثالیں ایسی ہیں جہاں ملکوں کے سربراہ ہر قسم کے علوم سے سرفراز تھے اور بعض بعض نے تو ولایت کا رتبہ پایا ہے" پھر چند سطروں کے بعد اسی خیال کو آپ اس طرح دہراتے ہیں "بادشاہوں نے اسلامی علوم سیکھے" اور اگر علماء سے مراد وہ حضرات ہیں جو اصحاب درس و تدریس، ارباب وعظ و ارشاد اور منصب داران افتاء و فضائل تو اول تو یہ امر فراموش نہ کرنا چاہیے کہ منصب قضا جیسے ہمیشہ علماء اور فقہا فائز رہے ہیں، وہ خود ایک حکومت کا شعبہ تھا اور وہ بھی اس درجہ اہم اور ضروری کہ اس کے بغیر کوئی حکومت جس کا اصل فرض اور منصب قیام عدل ہے چل ہی نہیں سکتی تھی اس بنا پر یہ کہنا کہ علماء کا حکومت سے کبھی تعلق نہیں رہا غلط ہے۔ قضاۃ اور وزراء کی تاریخ پر عربی میں متقل ضخیم کتابیں موجود ہیں جن میں سے بعض حال ہی میں مصر سے چھپ کر آئی ہیں انہیں ملاحظہ کیجئے اُن سے آپ کو معلوم ہوگا کہ کسی ایک دور میں نہیں بلکہ تاریخ کے ہر دور میں اور ہر ملک میں قضا اور وزارت کے عہدوں پر بڑے بڑے علماء متمکن رہے ہیں اور ان میں بعض تو ایسے تھے کہ فرائض منصبی انجام دینے

کے ساتھ ساتھ حدیث اور فقہ کا باقاعدہ درس بھی دیتے تھے اور علوم شرعیہ پر ضخیم ضخیم کتابیں بھی لکھتے تھے مثلاً امام ابو الفضل بغدادیوں ملک کا فوری مصر کے وزیر تھے اور اتنے بڑے محدث تھے کہ امام داؤد قطنی نے ان سے روایت کی ہے۔ علامہ ابن حزم جن کی علمی جلالت شان سے اسلامیات کا ہر طالب علم باخبر ہے۔ خلیفہ مستظہر باللہ کے وزیر تھے۔ فقہ شافعی کے امام کمال الدین الفقیہ سلطان نور الدین زنگی کے اور مولانا تاج الدین ابراہیم پاشا رئیس الوزراء سلطان یازید ملیرم کے وزیر تھے۔ قضا اور وزارت کے علاوہ علماء نے حکومتوں کی طرف سے سفارت کے فرائض بھی انجام دیئے ہیں۔ چنانچہ امام شعبی خلیفہ عبدالملک اموی کی طرف سے قیصر روم کے دربار میں سفیر تھے۔ حافظہ ہی نے ان کے حالات میں لکھا ہے کہ قیصر روم کے دوپہر امام شعبی کے تدبیر اور فراست کا اتنا اثر ہوا کہ اس نے خلیفہ کے نام اپنے خط میں اس پر تعجب ظاہر کیا کہ ان کے ہوتے ہوئے مسلمانوں نے ایک دوسرے شخص کو اپنا خلیفہ کیوں منتخب کر لیا ہے خلیفہ نے واپسی پر امام شعبی کو قیصر کا یہ فقر سنایا تو رجسٹر بولے ”کیا خوب! قیصر نے مجھی کو تو دکھایا ہے۔ آپ کو بھی دکھ لیتا تو ایسی بات زبان پر نہ لاتا۔“ امام شعبی کی طرح حضرت شیخ شہاب الدین بہروردی بغدادی کی طرف سے دربار اہل میں سفیر بن کر گئے تھے۔ ان کے علاوہ حافظ ابن ماکولا امام ابوالحسن قرشی، امام ابویوسف شیرازی، محمد بن سلام تضاغی اور علامہ توشیحی وغیرہم نے بھی اپنی اپنی حکومتوں کی طرف سے سفارت کے فرائض دیئے ہیں۔ پھر قاضی ابویوسف جو ہارون رشید کے عہد میں چیف جسٹس تھے، امام یحییٰ بن یحییٰ مصمودی جو امام الک کے شاگرد رشید تھے اور جن کے سیاسی اقتدار کی وجہ سے مالکی مذہب کو مغرب میں بڑا فروغ ہوا۔ قاضی یحییٰ بن اکثم قاضی لیث بن فرات ان حضرات کے ناموں سے عربی تاریخ کا کونسا طالب علم بے خبر ہوگا۔ یہ حضرات جہاں مسند علم و فضل کی زینت اور بزم دین و شریعت کے صدر نشین تھے، حکومت و سلطنت کی اقلیم میں بھی ان کے نام کا سکہ چلتا تھا۔

ہندوستان میں مسلمانوں کی جو حکومتیں قائم ہوئیں، اگرچہ یہ حکومتیں اپنے مصالح کی وجہ سے قانون شریعت کی زیادہ پرواہ نہیں کرتی تھیں لیکن امور ملکی و سیاسی میں ان کے لئے بھی علماء سے مدد لینا ناگزیر تھا، چنانچہ حدیث کی مشہور کتاب مشارق الانوار کے مصنف حسن الصفائی پہلے ہندوستان میں نائب

شرف (اسٹنٹ آڈیٹر) کے عہدہ پر متمکن تھے اور پھر جب اس سے مستعفی ہو کر گھومنے گھاتے بعد دوبہونچے اور ان کے علم و فضل کا چرچا ہوا تو عباسی خلیفہ الناصر لدین اللہ نے ان کو اپنا سفیر بنا کر القنصل کے دربار میں ہندوستان بھیجا اور ایک نہیں دو مرتبہ دہلی سلطنت میں ستونی ممالک (اکاؤنٹ جنرل) کا عہدہ بڑا اہم تھا، غیاث الدین بلبن کے عہد میں مولانا شمس الدین خواجہ دہلی جو اپنے زمانہ کے بڑے نامور عالم فقیہ اور محدث تھے اس عہدہ پر فائز تھے جو مولانا کو یہ عہدہ سپرد کیا گیا اور فرمان شاہی صادر ہوا تو خواجہ تاج رقصا نے کہا:

صد اکنوں یکام دل دوستان شدی

ستونی ممالک ہندوستان شدی

دہلی سلطنت میں قضا کے عہدہ کے علاوہ ایک عہدہ شیخ الاسلام کا بھی ہوتا تھا جس پر ہمیشہ نامی گرامی علما ہی متمکن کئے جاتے تھے اور اس راہ سے بھی امور حکومت و سلطنت کی انجام دہی میں علماء کے مشورہ اور ان کی مدد سے فائدہ حاصل کیا جاتا تھا۔ عتیق احمد صاحب نظامی نے اپنی کتاب *Some Aspects of Religion And Politics In India During Thaisteenth Century* میں ایک پورا باب مستقلاً علماء کے عنوان سے لکھا ہے اور اس میں بڑی تفصیل سے یہ بتایا ہے کہ حکومت کے ساتھ علماء کا کیا تعلق ہوتا تھا؟ اور حکومت ان کے علم و فضل سے کس طرح استفادہ کرتی تھی۔ اسی باب میں موصوف نے ادھر ادھر سے جمع کر کے قاضیوں کی جو طویل فہرت دی ہے اس میں پچیس علماء کے نام گنائے ہیں اور دور کیوں جانیے خود ہمارے ہاں دیکھ لیجئے بھارت کی سیکولر جمہوری حکومت کا مرکزی وزیر تعلیم سب سے پہلے جو ہوا غیر منقسم ہندوستان کا ایک بلند پایہ عالم اور مشہور مفسر قرآن ہوا اور اُس نے کس فہم و تدبر اور فراست و دور اندیشی سے ملک کی سب سے بڑی سیاسی جماعت کی رہنمائی کی اور وزارت کے فرائض کو کس لیاقت اور قابلیت سے انجام دیا۔ حکومت کا بڑے سے بڑا آدمی اس کا اقرار کرتا اور اس کے لئے سراپا مدح و ستائش ہے۔

اس مختصر روئداد سے یہ ثابت ہو جاتا ہے کہ آپ کا یہ دعویٰ صحیح نہیں ہے کہ ”حکومت علماء کے ہاتھ میں کبھی نہیں رہی اور وہ حکومت کے قابل نہ بن سکے۔“ مذکورہ بالا تنقیحات میں سے نمبر اول سے لیکر

نمبر تک سب کی تردید پر جاتی ہے۔ یہ ان علماء کا حال تھا جو قضا۔ وزارت۔ سفارت اور اس قسم کے دوسرے اعلیٰ اور ذمہ دارانہ عہدے قبول کرتے تھے اور اس طرح حکومت کی شہزادی کے گل پرزے بن کر اس کے چلانے میں مدد کرتے تھے۔

اب رہے وہ علماء جو ایک گوشے میں بیٹھے ہوئے درس و تدریس، وعظ و ارشاد، تصنیف و تالیف یا روحانی تصنیف و ترجمہ کا کام کرتے رہتے تھے اور حکومت کے کاروبار سے کوئی سروکار نہیں رکھتے تھے۔ اگر آپ کو شکایت جو کچھ بھی ہے وہ ان علماء سے ہے تو واضح رہنا چاہیے کہ ان علماء کی حیثیت اسلامی سماج میں وہی تھی جو مچ کل پر نور سنی کے اساتذہ کی۔ مجالس قانون ساز کے ممبروں کی اور سماجی فلاح و بہبود کا کام کرنے والوں کی ہوتی ہے۔ یہ لوگ حکومت سے براہ راست متعلق نہیں ہوتے لیکن دراصل حکومتیں چلتی انہیں کے سہارے اور مدد سے ہیں۔ اگر علماء درس کا کام نہ کرتے تو حکومت کے لئے تعلیم یافتہ اور لائق و قابل اہل کد کہاں ملے؟ اگر یہ احکام شریعت کی توضیح نہ کرتے تو حکومتوں کو آئے دن جو قانونی معاملات و مسائل پیش آتے رہتے تھے ان کا حل کون بتاتا؟ اگر یہ علماء وعظ و ارشاد اور روحانی تزکیہ کے ذریعہ لوگوں کے اعمال و اخلاق کی اصلاح نہ کرتے تو حکومتوں کو اچھے اور نیک شہری کہاں نصیب ہوتے؟ آپ فرماتے ہیں علماء کو حکمرانوں کے ساتھ خدا واسطہ کا بیڑ تھا جو بیچ مقداری کی ایک روشن مثال ہے۔

(۳) لیکن درحقیقت ان علماء کی شان ہی کچھ اور تھی ان کی سادہ۔ قناعت پسندانہ اور بے لوث دیے غرض زندگی کا عجیب و غریب اور نہایت موثر نقشہ مولانا شبلی نے ایک ترکیب بند میں کھینچا ہے۔ چند اشعار آپ بھی سنتے چلیے۔ فرماتے ہیں۔

ایک پرہیزگار کس نیم؟ وچہ ساماں داریم؟	آنچہ با بیچ نیر زہمجان آن داریم
مانہ آنیم کہ دہیم سکندر طلبیم	مانہ آنیم کہ اورنگ سیلان داریم
مانہ آنیم کہ بر شیوہ ارباب حشم	روحی و دہا ہے بدر دولت سلطان داریم
مانہ آنیم کہ با حاجب و درباں باشیم	مانہ آنیم کہ بام و دروایوں داریم
خاکساران جہانیم و ذاسباب جہاں	بوریا نیست کہ در کلبہ احزان داریم

جز نے خامہ وادراق پریشاں بنود بیش وکم آنچہ بہ پیداوبہ پہناں داریم

اس فقرہ درویشی - قناعت گزینی اور حکومت سے بے تعلقی کے باوجود جو اضطرابی تہیں اختیاری تھی اور جو علم شریعت و دین کو حکومت کے اثرات سے آزاد رکھنے کی غرض سے تھی ان حضرات کا حال یہ تھا کہ سلطان اور امرا و رؤسا کے دلوں پر حکومت کرتے تھے اور بڑے بڑے بادشاہ ان کی خدمت میں حاضر ہونے کو اپنے لئے سرمایہ فخر و مباہات سمجھتے تھے۔ ہاروں رئیس جس نے نھن امام مالک سے سماعِ حدیث کے لئے مدینہ کا سفر کیا تھا۔ اس نے ایک مرتبہ ایک نامیہ عالم ابو معاویہ حذیری کی دعوت کی تو خود آقا بلکران کے ہاتھوں پر پانی ڈالا۔ سلطان نورالدین زنگی اور صلاح الدین ایوبی کس جاہ و جلال کے فرمانروا تھے کہ صلیبی طاقتیں ان کے نام سے لرزتی تھیں اس کے باوجود یہ دونوں حافظ ابن عساکر جنھوں نے تلخ و شقی ۸۰ جلدوں میں لکھی ہے، ان کے درس حدیث میں بڑے ادب و احترام سے شریک ہوتے تھے، یہاں تک کہ بعض اوقات استاد کسی بات پر ناراض ہو کر شاگرد کو ڈانٹ بھی دیتے تھے۔ ہندوستان کا فاتح شہاب الدین غوری امام فخر الدین رازی کی مجلس و عظیم میں ہرجمہ کو پابندی سے شریک ہوتا تھا اور عجیب بات یہ ہے کہ امام عالی مقام نے ہی ہندوستان کی جہم میں غوری کی مدد اپنی دولت سے کی تھی۔ غیاث الدین بلبن کے متعلق برنی نے لکھا ہے کہ اپنے عہد کے کیا علمائے مشائخ کے مکاتوں پر خود حاضر ہوتا اور فوج پہنچاتا تھا۔ امیر تیمور کی خوشخبری سے کون واقف نہیں ہے۔ ایک مرتبہ علامہ سعد الدین تغتازانی نے ایک گستاخی پر قاصد سلطانی کو بٹوایا۔ لوگوں نے امیر تیمور کو اکسایا کہ علامہ کو سزا دے مگر اس نے کہا کہ جس کا قلم ان شہروں کو فوج کر چکا ہے جہاں میری تلوار نہیں پہنچی میں اس کا کچھ نہیں بگاڑ سکتا۔ واضح رہنا چاہیے کہ یہ چند استثنائی واقعات نہیں ہیں بلکہ فیروز شاہ خلجی - سکندر لودی اور پھر شاہانِ مغلیہ میں بابر - ہمایوں - اکبر جہاں گیر - شاہ جہاں اور اورنگ زیب عالمگیر وغیرہم کی زندگیوں میں بھی علماء اور مشائخ کے ساتھ غیر معمولی عقیدت و احترام کے واقعات ملتے ہیں، یہ سب کچھ آخر کیوں تھا؟ محض اس لئے کہ سلاطین ان بزرگوں کو جو ہر انسانیت سمجھتے تھے اور انھیں یقین تھا کہ وہ اپنے علم و فضل سے اسلام کی - ملک کی - اور انسانیت کی بہترین خدمات انجام دے رہے ہیں جو خود ان کی حکومت کی بقا اور استحکام کے لئے بہت ضروری ہے۔

آپ فرماتے ہیں یہ علماء احساس کمتری میں مبتلا تھے، حالانکہ واقعہ یہ ہے کہ سلاطین ان کی خوشامد کرتے۔ ان پر جبر کرتے مگر یہ کوئی سرکاری جہدہ قبول نہیں کرتے تھے اور اس بنا پر بعض اوقات ان کو شہداء و مصائب بھی انگیز کرنے پڑتے تھے، جیسا کہ امام ابوحنیفہ کو پیش آیا بلقین کیجئے ان اصحاب درس و افتاء اور ارباب مدرسہ و خانقاہ کا حکومت سے الگ تھلگ رہنا اور اس کی وجہ سے عسرت اور تنگدستی کی زندگی گزارنا محض اسلام کی اور مملکت کی خیر خواہی میں تھا کیونکہ ان کا امر بالمعروف اور نہی عن المنکر جتنا اس صورت میں کارگر اور مؤثر ہو سکتا تھا حکومت کے جہدہ دار و وظیفہ خوار ہونے کی صورت میں نہیں ہو سکتا تھا، علاوہ ازیں عوام سے ربط و ضبط اندوزی اور علمی کاموں کے لئے کیسوئی! ملازمت سلطانی کی صورت میں ان کی گنجائش زیادہ نہیں رہ سکتی تھی۔ اسی آزادی اور اس کی وجہ سے جرات و بیباکی کا نتیجہ تھا کہ علماء کے اس مخصوص طبقہ نے تاریخ کے بعض نہایت نازک مواقع پر حکومت کے معاملہ میں ملت کی نہایت صحیح اور بروقت رہنمائی کی ہو اور اس طرح مسلمانوں کو شہید مبتلا سے بچالیا ہے۔ چنانچہ حضرت رجا بن حیوہ جو بڑے بلند پایہ محدث اور فقیہ ہیں اور تابعین کے چوتھے طبقہ میں شمار ہوتے ہیں، تاریخ اسلام ان کا یہ احسان کبھی فراموش نہیں کر سکتی کہ محض ان کی سعی و تبلیغ اور سیاست کے باعث سلیمان عبدالملک کی وفات کے بعد حضرت عمر بن عبدالعزیز سربراہان خلافت ہوئے جن کی خلافت علیٰ منہاج اصلاح و اصلاحیہ تھی۔ یہ کس ترکیب و تدبیر سے خلیفہ ہوئے؟ اس کی مفصل روئند لوہری دیکھیں، مگر یہاں اس کا موقع نہیں ہے۔ پھر چھٹی صدی ہجری میں ابو عبداللہ محمد بن نوثر جو نہایت متقی و پرہیزگار اور بلند پایہ عالم و زاہد تھے انھوں نے مغرب میں جو خالص اسلامی طرز کی حکومت قائم کی تو یہ کس کا فیض اثر تھا؟ امام غزالی اور ان کے ہم عصر علماء و فضلاء کا جن سے ابن نوثر نے باقاعدہ حدیث و فقہ کا درس لیا تھا یا کسی اور کا؟ علامہ الدین فخری جو نہایت خود سر اور بد دماغ یا دہشاہ تھا اس کے لئے جن کا فیضی مغیث نے سرپرکھن باندھ کر اعلان کیا اور خزانہ شاہی میں بیجا و ستبر ذکر کرنے سے ٹوکا تھا طبقہ علماء سے تعلق رکھتے تھے یا حکمران طبقہ سے؟ پھر کون نہیں جانتا کہ شہنشاہ اکبر کے ہاتھوں اسلام پر کیسی کچھ قیامت نہیں گزری تھی اس کے سامنے سید سپہر ہو کر کس نے اس صورت حال کو بدلا؟ مجدد ملت ثانی اور ان کی جماعت نے جو خربلے علمائے دین تھے

اور نگ زیب عالمگیر کی وفات کے بعد مغلیہ سلطنت پر چب زوال آیا اور مرہٹوں نے ملک میں امن و امان کو تو و
 بالا کر ڈالا تو اس کے خلاف کس نے آواز اٹھائی؟ اور احمد شاہ ابدالی نے پانی پت کے میدان میں مرہٹوں کو
 شکست فاش دیکر ملک کو اُس مصیبت سے بچالیا، تو یہ سب کس کی جدوجہد اور سعی و کوشش کا اثر تھا؟ حضرت
 شاہ ولی اللہ دہلوی اور اُن کی جماعت کا۔ ذرا نیچے پلٹ کر اور دیکھئے، سلطان محمد تعلق کی وفات کے
 بعد فیروز شاہ تعلق جیسا دیندار اور دانشمندی کا رائج ہو تو اس میں حضرت شیخ
 نصیر الدین چراغ دہلوی کی کوششوں کا دخل تھا، جیسا کہ علامہ عبد الفت درہاوی نے لکھا بھی ہے۔ فیروز شاہ کے
 عہد سے پہلے سے چالیس پینتالیس کے قریب غیر شرعی اور ظالمانہ ٹیکس مروج چلے آ رہے تھے، فیروز شاہ
 خود بھی عالم اور خدا ترس بادشاہ تھا اور اہرطہ نے بھی اس طرف متوجہ کیا۔ نتیجہ یہ ہوا کہ اُس نے وہ
 سب ٹیکس ایک قلم منسوخ کر دیئے۔ ماموں رشیدی سرپرستی میں خلقِ شہان کا جو عظیم فتنہ اٹھا تھا اُس
 کا سبب باب امام احمد بن حنبل نے سخت شدائد و مصائب کو برداشت کر کے جس عزم و ہمت سے کیا اُس
 سے تاریخ کا ہر طالب علم واقف ہے۔

اللہ تعالیٰ اپنی رحمتیں نازل فرمائے اُن گدایانِ سکندر دماغ و دارا دل پر جنہوں نے فتنہ و
 درویشی کے باوجود ہر موقع برائے کی نا انصافیوں اور ظلم و جبر پر بے تحاشک ٹوکا اور اہل المعروف و نہی میں المنکر
 کا فرض انجام دیکر ایک طرف خلقِ خدا کو اُس مصیبت سے نجات دی جس میں مبتلا تھی اور دوسری جانب خود حکومت
 کو تباہ ہونے سے بچالیا۔ کیونکہ ظلم کا انجام اس کے سوا کچھ اور ہو ہی نہیں سکتا تھا۔ واقعات بشمار
 ہیں اُن کا استقصا کیونکر کیا جاسکتا ہے۔ مشتے نمونہ از خروارے کے طور پر چند واقعات سن لیجئے
 اُن سے ایمان تازہ ہوگا۔ حضرت یزید بن حبیب مشہور تالعی ہیں ایک مرتبہ بیمار تھے، مہر کا گورنر
 ابن ہبیل عیادت کے لئے حاضر خدمت ہوا۔ گفتگو کے دوران میں اُس نے مسئلہ پوچھا کہ جن کپڑے پر
 پھر کا خون لگا ہوا اُس سے نماز جائز ہے یا نہیں؟ حضرت یزید بن حبیب نے غصہ سے تمللا کر جواب
 دیا۔ تو روزانہ خدا کے بندوں کا خون بہاتا ہے اور مجھ سے پھر کے خون کا فتویٰ مانگتا ہے؟ اموی
 خلیفہ ہشام بن عبد الملک نے ایک قاصد حضرت عیسیٰ کوئی کے پاس بھیجا کہ ان سے حضرت عثمان

کے مناقب اور حضرت علیؑ کے مناقب لکھوائے۔ حضرت عیشؓ نے خلیفہ کا وہ پرچہ قاصد سے لیکر کبریٰ کے منہ میں دے دیا اور فرمایا: خلیفہ سے کہہ دینا کہ اس کے خط کا یہی جواب ہو۔ لیکن جب قاصد نے تحریری جواب دینے پر اصرار کیا تو آپؐ نے ایک پرچہ پر یہ لکھ کر قاصد کے حوالہ کر دیا ”ایمیر المؤمنین! اگر عثمان میں دنیا بھر کی ساری خوبیاں اور علیؑ میں دنیا بھر کی تمام بُرائیاں بھی جمع ہو جائیں تو تجھ کو اُس سے کیا؟ قیامت میں تو تجھے خود اپنے اعمال کا جواب دینا ہو گا اس لئے تو اپنی خبر لے“ ایک مرتبہ عباسی خلیفہ ابو جعفر منصورؒ نے حضرت عبداللہ بن طاووسؒ کو بلایا اور کسی حدیث کی روایت کی درخواست کی جو اُن کے والد طاووسؒ بن کیسانؒ کے ذریعہ اُن تک پہنچی ہو این طاووسؒ کو اُنہار حق کایوں موقع ملا تو فوراً یہ حدیث بیان کی ”قیامت کے دن سب سے زیادہ عذاب اس شخص پر ہو گا جس کو اللہؑ نے حکومت دی مگر اُس نے ظلم کیا“

اسی خلیفہ منصورؒ کا ایک اور واقعہ ہے ایک مرتبہ ایک مکھی اُس کے منہ پر آکر بیٹھی اُس نے اڑادی، مکھی دوبارہ آکر بیٹھ گئی۔ منصورؒ نے اُسے پھراڑا دیا۔ تیسری مرتبہ بھی جب ایسا ہی ہوا تو منصورؒ نے جھجلا کر مشہور مفسر ابن سلیمانؒ سے جو اس وقت وہاں موجود تھے۔ دریافت کیا ”ہ خدا نے مکھی کس ضرورت سے پیدا کی ہے؟“ ابن سلیمانؒ نے برجستہ جواب دیا ”گھنڈ کرنے والوں کا غرور توڑنے کے لئے“ منصورؒ اپنا سامنہ لیکر رہ گیا۔

اب آپؐ خود اندازہ کیجئے کہ جو حضرات اس طرح باجبروت بادشاہوں کی آنکھوں میں آنکھیں ڈال کر بات کرتے ہوں۔ کیا اُن کی نسبت یہ کہنا صحیح ہو گا کہ وہ احساسِ کسریٰ میں مبتلا تھے اور اس لئے حکومت سے پیر رکھتے تھے۔

خاکسارِ ان جہاں را بھقارت منگر
توچہ دانی کہ دریں گرد سوارے باشد

(باقی)